

بسم اللہ الرحمن الرحیم

آل عمران

(۴)

(گزشتہ سے پیوستہ)

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ، وَالْقَنَاطِيرِ الْمُقَنْطَرَةِ
مِنَ الذَّهَبِ وَالْفِضَّةِ، وَالْخَيْلِ الْمُسَوَّمَةِ، وَالْأَنْعَامِ وَالْحَرْثِ، ذَلِكَ

اُن لوگوں کے لیے (جو اس بصیرت سے محروم ہیں) دنیا کے مرغوبات: عورتیں، بیٹے، سونے چاندی
کے ڈھیر، نشان زدہ گھوڑے، چوپائے اور کھیت بہت بھانے کی چیز بنا دیے گئے ہیں۔ یہ سب دنیا کی

[۲۱] اصل الفاظ ہیں: 'القناطر المقنطرة'۔ یہ اسی طرح کی ترکیب ہے، جس طرح عربی زبان میں 'الف

مولفہ' اور 'بدرۃ مبدرة' وغیرہ کی ترکیب استعمال ہوتی ہیں۔

[۲۲] اس سے مراد ہیں اصیل گھوڑے۔ یہ تعبیر اس لیے اختیار کی گئی ہے کہ عمدہ اور اصیل گھوڑوں پر بالعموم نشان لگایا جاتا

ہے۔

[۲۳] اصل میں لفظ زین للناس کے الفاظ آئے ہیں۔ اس میں مال و اولاد اور زن و فرزند کی محض رغبت پر کوئی تبصرہ

نہیں ہے، اس لیے کہ یہ رغبت تو انسان کی فطرت کا تقاضا ہے، بلکہ ان کی تزئین کا ذکر ہے۔ استاذ امام اس کی وضاحت میں
لکھتے ہیں:

”تزئین“ کا مفہوم یہ ہے کہ کوئی چیز اس طرح آنکھوں میں کھب جائے کہ آدمی اس کے اثر سے ہر چیز اسی کے رنگ میں
دیکھنے لگ جائے، یہاں تک کہ اس سے الگ ہو کر اس کے لیے کسی چیز کو دیکھنا ممکن ہی نہ رہ جائے۔ وہ ہر چیز کو تو لے
اور پر کھنے کے لیے اسی کو پیانا اور کسوٹی قرار دے لے۔ کسی چیز کی رغبت کا اس درجہ غلبہ، ظاہر ہے، فاطر فطرت کے منشا کے

مَتَاعُ الْحَيَاةِ الدُّنْيَا، وَاللَّهُ عِنْدَهُ حُسْنُ الْمَاٰبِ ﴿١٤﴾ قُلْ اَوْ نَبِّئُكُمْ بِخَيْرٍ مِّنْ ذٰلِكُمْ: لِّلَّذِيْنَ اٰتَقَوْا عِنْدَ رَبِّهِمْ جَنَّتْ تَجْرِيْ مِنْ تَحْتِهَا الْاَنْهَارُ، خٰلِدِيْنَ فِيْهَا، وَاَزْوَاجٌ مُّطَهَّرَةٌ، وَرِضْوَانٌ مِّنَ اللّٰهِ، وَاللَّهُ بِصِيْرٍ بِالْعِبَادِ ﴿١٥﴾ الَّذِيْنَ

زندگی کا سروسامان ہے اور اچھا ٹھکانا تو صرف اللہ کے پاس ہے۔ ان سے کہیے کہ میں تمہیں بتاؤں کہ ان چیزوں سے بہتر کیا ہے؟ اللہ سے ڈر کر رہنے والوں کے لیے اُن کے پروردگار کے ہاں باغ ہیں جن کے نیچے نہریں بہتی ہوں گی، وہ اُس میں ہمیشہ رہیں گے اور پاکیزہ بیویاں ہیں اور (سب سے

خلاف ہے۔ اسی سے زندگی میں وہ بے اعتدالیاں ظہور میں آتی ہیں جو انسان کو فطرت اور شریعت کے جادہ مستقیم سے ہٹا دیتی ہیں۔ یہ ایک بیماری کی حالت ہے جو بے بصیرتی اور حدود الہی کے عدم احترام یا بالفاظ دیگر عدم تقویٰ سے پیدا ہوتی ہے اور اس میں اصل دخل نفس اور شیطان کا ہوتا ہے۔ نفس اپنی چاہتوں میں فطری حدود سے آگے نکل جاتا ہے، پھر شیطان ان چاہتوں پر ایسا دل فریب ملمع کر دیتا ہے کہ آدمی کی نظر ان سے ہٹ کر کسی اور طرف کا رخ ہی نہیں کرتی۔“ (تدبر قرآن ۴۰/۲)

اسی طرح مرغوبات نفس کے بیان میں یہاں جو ترتیب ملحوظ ہے، اس کی وضاحت میں انھوں نے لکھا ہے:

”پہلے اہل وعیال کا ذکر کیا ہے، اس لیے کہ محبت کے لحاظ سے سب سے اونچا مقام انھی کا ہے، دوسری چیزوں کی محبت اصلاً ان کے تابع ہے، بلکہ زیادہ تر انھی کے لیے ہے۔ اس کے بعد مال کا ذکر ہے اور مال میں سونے کا ذکر اس کی گراں قیمتی کی وجہ سے دوسرے نقد پر مقدم ہے۔ سروسامان میں سب سے پہلے گھوڑوں کا ذکر ہے، اس لیے کہ اہل عرب زینت، فخر اور دفاع، تینوں کے نقطہ نظر سے گھوڑے کو سب سے زیادہ اہمیت دیتے تھے۔ اس کے بعد چوپایوں کا ذکر ہے، اس لیے کہ تمدن کے ظہور سے پہلے بدویت کے دور میں معاش کا انحصار بیش تر انھی پر تھا۔ آخر میں کھیتی اور باغ کا ذکر ہے، اس لیے کہ ان کی اہمیت تمدن کے دور میں داخل ہونے کے بعد شروع ہوئی ہے جب انسان نے شہروں اور دیہاتوں کی رہائش اختیار کر لی ہے۔“ (تدبر قرآن ۴۱/۲)

[۲۴] یعنی اس دنیا کی زندگی کا سروسامان ہے جو خود بھی ناپائیدار ہے، جس کی سب چیزیں بھی بالکل بے حقیقت ہیں اور

قیامت کے بعد جو خدا کی ابدی بادشاہی قائم ہونے والی ہے، اس کے مقابلے میں جس کی لذتوں پر رجحنا بھی سراسر حماقت ہے۔ یہ تمام معانی، اگر غور کیجیے تو اس چھوٹے سے فقرے میں بیان ہو گئے ہیں۔

[۲۵] یہ مخاطبین کو زاویہ نظر بدلنے کی دعوت ہے کہ اس دنیا کی چند روزہ زندگی کو اصل زندگی سمجھ کر گزارنے کے بجائے

وہ آخرت کی طرف دیکھیں، جہاں ایک ابدی اور لازوال زندگی اور اس کی نعمتیں ان کی منتظر ہیں۔

يَقُولُونَ: رَبَّنَا إِنَّا أَمْنَا، فَأَغْرَلَنَا ذُنُوبَنَا، وَقِنَا عَذَابَ النَّارِ ﴿١٦﴾ الصَّابِرِينَ
وَالصَّادِقِينَ وَالْقَنِتَّةِينَ وَالْمُنْفِقِينَ وَالْمُسْتَغْفِرِينَ بِالْأَسْحَارِ ﴿١٧﴾

بڑھ کر) اللہ کی خوشنودی ہے، اور (اس میں تو کوئی شبہ ہی نہیں ہے کہ) اللہ اپنے ان بندوں کو دیکھ رہا ہے۔^{۲۸} یہ جو دعائیں کرتے ہیں کہ پروردگار، ہم ایمان لائے ہیں، سو تو ہمارے گناہ بخش دے اور ہمیں دوزخ کے عذاب سے بچالے۔^{۲۹} یہ صبر کرنے والے، سچے، فرماں بردار، اللہ کی راہ میں خرچ کرنے والے اور پچھلی رات کی گھڑیوں میں اٹھ کر اپنے گناہوں کی مغفرت چاہنے والے۔^{۱۲-۱۷}

[۲۶] یہ جنت کی نعمتوں کے لیے ایک جامع تعبیر ہے۔ چنانچہ جب اس کا ذکر ہو گیا تو استاذ امام کے الفاظ میں گویا ہر نعمت کا ذکر ہو گیا، اس کا بھی جس کے لیے تعبیر کا کوئی جامہ موجود ہے اور اس کا بھی جو خیال و گمان اور وہم و قیاس، ہر چیز سے بالاتر ہے۔

[۲۷] یہ جملہ تسلی کے محل میں ہے۔ یعنی دیکھ رہا ہے تو ان کے ایمان و عمل اور اس پر ان کی استقامت کا صلہ بھی انہیں لازماً دے گا، ان کی کوئی قربانی بھی اللہ کے حضور میں ضائع نہیں ہوگی۔
[۲۸] یہ پچھلی آیت میں 'لِلَّذِينَ اتَّقَوْا' سے بدل ہے۔ مدعا یہ ہے کہ خدا کے ان بندوں کو دیکھو اور تم بھی دنیا کے مرغوبات ہی کے پیچھے بھاگتے رہنے کے بجائے، انہیں چھوڑ کر اس راہ پر آ جاؤ۔

[۲۹] یہ دوسرا بدل ہے جس سے قرآن نے ان اخلاقی اوصاف کو نمایاں کر دیا ہے جو اس کے حاملین میں ہونے چاہئیں۔
[۳۰] غربت، بیماری، جنگ اور اس نوعیت کے نرم و گرم حالات میں آدمی عزم و ہمت کے ساتھ اپنے اوپر آنے والی مصیبتوں کا مقابلہ کرے اور جس موقف کو وہ صحیح سمجھتا ہے، بغیر کسی مایوسی، گھبراہٹ اور جزع فزع کے اس پر قائم رہے تو یہ صبر ہے۔ قرآن نے یہاں اپنے حاملین کی صفات میں سب سے پہلے اسی کو نمایاں کیا ہے۔ اس کی وجہ یہ ہے کہ جن لوگوں کو دعوت دی جا رہی ہے، ان کے لیے قبول حق کی راہ میں سب سے بڑی رکاوٹ یہی ہے کہ وہ اپنے آپ کو صبر کا خوگر نہیں بنا سکے۔

[باقی]